



இராணிப்பேட்டை மாவட்ட இளைஞர் அணி புதிய நிர்வாகிகள் கூட்டத்தில் கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி சிறப்பு அழைப்பாளராக கலந்து கொண்டு பேசினார். அருகில் மாவட்ட இளைஞர் அணி அமைப்பாளர் ஜெ.எஸ்.ஈஸ்வரப்பன் எம்.எல்.ஏ., மாநில சுற்றுச்சூழல் அணி துணை அமைப்பாளர் ஆர்.விநோத்காந்தி, மாநில இளைஞர் அணி துணை அமைப்பாளர் பிரபு கஜேந்திரன், மாவட்ட அவைத்தலைவர் ஏ.கே.சுந்தரமூர்த்தி, திராவிடர் கழக பேச்சாளர் மதிவதனி, அன்பகம் இளமாறன் மற்றும் கழக நிர்வாகிகள் கலந்து கொண்டனர்.



வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் கடலூர் மாவட்டம், குறிஞ்சிப்பாடி பேரூராட்சிக்குட்பட்ட அயன் குறிஞ்சிப்பாடி தாழை ஓட்டையில் கட்டப்பட்டுள்ள புதிய பாலத்தினை பொதுமக்களின் பயன்பாட்டிற்கு திறந்து வைத்தார். உடன் மாவட்ட ஆட்சித்தலைவர் சிபி ஆதித்யா செந்தில்குமார், குறிஞ்சிப்பாடி பேரூராட்சி தலைவர் கோகிலா குமார், பேரூராட்சி துணைத்தலைவர் ராமர், உதவி இயக்குநர் பேரூராட்சிகள் வெங்கடேசன், பேரூராட்சி செயல் அலுவலர் பாலமுருகன், உள்ளாட்சி அமைப்புகளின் பிரதிநிதிகள் உட்பட பலர் கலந்து கொண்டனர்.

கல்வியைப் புறந்தள்ளிவிட்டு, காவியைப் புகுத்தும் பாசிச பா.ஜ.க. அரசிற்கு வன்மையான கண்டனங்கள்!

தி.மு.க. மாணவர் அணி சார்பில் பகுத்தறிவுப் பிரச்சாரம்!

மாணவர் அணிச் செயலாளர் சி.வி.எம்.பி.எழிலரசன் எம்.எல்.ஏ. அறிக்கை!

சென்னை, பிப். 13 - கல்வியைப் புறந்தள்ளிவிட்டு, காவியைப் புகுத்தும் பாசிச பா.ஜ.க. அரசிற்கு வன்மையான கண்டனங்கள் எனவும், தி.மு.க. மாணவர் அணி சார்பில் பகுத்தறிவுப் பிரச்சாரம் மேற்கொள்ளப்படும் எனவும் மாணவர் அணிச் செயலாளர் சி.வி.எம். பி.எழிலரசன் எம்.எல்.ஏ. அறிக்கையில் தெரிவித்துள்ளார்.

அவர் விடுத்துள்ள அறிக்கை வருமாறு:-

சமத்துவம், சமத்தமம், சமூகநீதி, மதச்சார்பின்மையை உள்ளடக்கிய திராவிட பண்பாட்டிற்கு நேர் எதிரானது ஆரியப் பண்பாடு. இதை பல்வேறு வரலாற்று ஆராய்ச்சியாளர்களும் மொழியியல் வல்லுனர்களும் நிறுவி யுள்ளனர். அதுபோலத் தான் தமிழ்நாட்டின் மதச்சார்பற்ற தன்மைக்கு நேர் எதிரானது ஒன்றிய பாஜக அரசு முன்வைக்கும் காசியின் ஒற்றை கலாச்சாரம். இப்படியிருக்க “காசி தமிழ்ச் சங்கமம்” என்ற பெயரில் “காசியுடன் தமிழ்நாட்டுக்கு இருக்கும் கலாச்சாரத் தொடர்பை மீண்டும் கொண்டு வருவோம்” என்ற முழுக்கத்துடன் கடந்த 2022 ஆண்டு முதல் ஆண்டு தோறும் பல்வேறு நிகழ்ச்சிகளை பாசிச பா.ஜ.க அரசு நடத்தி வருகிறது.

மாணவர்களிடம் மதவெறியைப் பரப்பும் பா.ஜ.க.!

இந்நிலையில் இந்த ஆண்டின் கரு பொருளாக ‘அகத்திய முனி’ என்று வைக்கப்பட்டுள்ளது. இதனையொட்டி நேற்று சென்னையில் அகத்திய முனிவர் நடைப்பயணம் என்ற பெயரில் பல்வேறு பள்ளிகளைச் சேர்ந்த 4 முதல் 8 ஆம் வகுப்பு மாணவர்களுக்கு

அகத்தியர் வேடமிட்டு நடைபயணம் நடத்தப்பட்டுள்ளது.

இந்தியா முழுவதிற்கும் மதவெறி அரசியலை முன்னிறுத்தி மக்களை பிளவுபடுத்தி, மக்களின் ஒற்றுமையை சிதைத்து வரும் பா.ஜ.க. தற்போது எதிர்கால தலைமுறையான பள்ளி, கல்லூரி மாணவர்களிடமும் மதவெறி நஞ்சினை விதைக்கத் தொடங்கி இருப்பது கடும்கண்டனத்திற்குரியது. இந்திய (இந்து) கலாச்சாரத்தை பாதுகாக்கிறோம்; தேசிய உணர்வை வளர்கிறோம் என்ற பெயரில் தங்குள்ள இந்தத்துவ அரசியல் செயல் திட்டத்தை மாணவர்களிடம் பரப்பி அவர்களின் அறிவியல், பகுத்தறிவு சிந்தனையை மழுங்கடிக்கும் வேலையை ஆட்சியில் அமர்ந்த நான் முதல் ஒன்றிய பா.ஜ.க. அரசு செய்து வருகிறது.

மும்மொழிக்கொள்கை மூலம் இந்தியை திணிக்க முனைவது, சி.பி.எஸ்.சி.இ. பாடத்திட்டத்தில் மனதுறம் சாஸ்திரத்தை விவரிக்கும் கருத்துப்படங்களும், அறிவியலுக்கு மாறான புராண இதிகாச கருத்துகளை உள்ளடக்கிய பாடங்களை திணிப்பது, உயர் கல்விக்கான நீதியை குறைப்பது தடுப்பது, மூன்று, ஐந்து, எட்டாம் வகுப்பு மாணவர்களுக்கு பொதுத் தேர்வுகொண்டு வந்து மாணவர்கள் பள்ளி படிப்பை நிறைவு செய்ய முடியாத வகையில் இடைநிறுத்த உருவாக்கி அனைவருக்கும் கல்வி வழங்கும் வாய்ப்பை சிதைப்பது என அனைத்திற்கும் ஊற்றாக விளங்கும் சமூகநீதி, சமத்துவம், சமவாய்ப்புக்கு எதிரான தேசிய கல்விக்கொள்கை 2020யை நடைமுறைப்படுத்த மாநிலங்களை அப்பட்ட

மாக அச்சுறுத்தும் நடவடிக்கையாக தமிழ்நாட்டிற்குத் தர வேண்டிய பள்ளிக் கல்வித் திட்டத்திற்கான ரூ. 2,152 கோடியை பறித்து, வேறு மாநிலங்களுக்கு அளித்திருப்பது இதுவரை இந்திய வரலாற்றில் எந்த ஒன்றிய அரசும் மாநிலங்களை அரசியல் ரீதியாக பறிவாங்குவதற்காக கல்விக்கு தடை ஏற்படுத்தும் அளவிற்கு இரக்கமில்லாமல் நடந்துக்கொள்ளவில்லை என கழகத் தலைவர் - முதலமைச்சர் அவர்கள் தனது கண்டனத்தை எக்ஸ் தளத்தில் பதிவு செய்துள்ளார். பல்வேறு மாணவர் விரோத செயல்களில் ஈடுபட்டு வரும் ஒன்றிய பாஜக அரசு தற்போது ‘காசி தமிழ்ச் சங்கமம்’ என்ற பெயரில் ஆன்மீகத்தின் பெயரால் மாணவர்களிடையே சாதிய, மதவாத உணர்வுகளை விதைக்கும் வஞ்சக செயலில் ஈடுபட்டதொடங்கி இருக்கிறது.

உலக நாடுகள் அனைத்தும் AI (Artificial Intelligence) எனப்படும் செயற்கை நுண்ணறிவு தொழில்நுட்ப வளர்ச்சியில் போட்டி போட்டுக்கொண்டு முன்னேறி வரும் நிலையில், இங்குள்ள ஒன்றிய பாஜக அரசு கல்வியில் மதத்தைத் திணிக்கும் பிற்போக்குத் தனத்திற்கு கோடிக்கணக்கான பணத்தை செலவழித்து வருகிறது. இதை தந்தை பெரியார் அவர்கள் 1931 ஆம் ஆண்டே பின்வருமாறு விவரிக்கிறார், “மதத்திற்கும், உலக இயற்கைக்கும் எப்போதுமே சம்பந்தம் இருப்பதில்லை. ஏனெனில் அனைகமாய் எல்லா மதங்களுமே உலக இயற்கையின் மீது ஆதிக்கம் செலுத்தி அதை வழிமறித்து கண்மூடித்தனமான செயற்கையில்திருப்புவதையே ஜீவநாடியாய்

கொண்டிருக்கின்றது. இதனால் மதம் கலந்த படிப்பால் இயற்கை அறிவுக்கும் ஆராய்ச்சிக்கும் இடமில்லாமலே போய் விடுகின்றது.”

கல்வியை

காவியையாக்கும் பா.ஜ.க.!
பகுத்தறிவுக் கொள்கைகளை மாணவர்கள் மத்தியில் விதைத்து பெரியார், அண்ணா, கலைஞர் வழியில் சமத்துவ சமுதாயத்தை நிறுவிட பல்வேறு திட்டங்களைத் தீட்டி வரும் திராவிட மாத் நாயகன், கழகத் தலைவர்மாண்புமிகு தமிழ்நாடு முதலமைச்சர் அவர்கள் ஆட்சி செய்யும் தமிழ்நாட்டில், கல்வியை காவி மயமாக்கும் பாஜக வின் இத்தகைய சதி திட்டத்திற்கு திமுக மாணவர் அணி கடும்கண்டனங்களை தெரிவித்துக் கொள்கிறது.

மேலும், அறிவியலுக்கு எதிரான பா.ஜ.க.வின் மதவாதப் பிரச்சாரத்தை முறியடிக்கும் வகையில் கழகத் தலைவர் முதலமைச்சர் மற்றும் இளந்தலைவர் துணை முதலமைச்சர் ஆகியோரின் வழிகாட்டுதலோடு, தி.மு.க. மாணவர் அணி சார்பில் மாணவர்களிடையே பகுத்தறிவுப் பிரச்சாரம் மேற்கொள்ளப்படும் என்று தி.மு.க. மாணவர் அணி தெரிவித்துக்கொள்கிறது.

படி! நன்றாகப் படி!

மறந்துவிட்டவைகளை மீண்டும் படிக்கவும், புதிதாக வளரும் இளைய தலைமுறை பழைய வரலாறுகளை அறிந்து கொண்டு நமது பகை எது என்பதைப் புரிந்து கொள்ளவும்.

- முத்தமிழறிஞர் கலைஞர்

இவ்வாறு சி.வி.எம்.பி. எழிலரசன், எம்.எல்.ஏ. அறிக்கையில் தெரிவித்துள்ளார்.

வீடு வீடாகச் சென்று கழக இளைஞர் அணியினர்

கழக அரசின் சாதனைகளை விளக்கிட வேண்டும்!

இராணிப்பேட்டை இளைஞர் அணியினர் கூட்டத்தில் அமைச்சர் ஆர்.காந்தி வேண்டுகோள்!

இராணிப்பேட்டை, பிப்.13-இராணிப்பேட்டை மாவட்டத்தில் புதிதாக கட்டப்பட்ட திமுக ஒன்றிய, நகர இளைஞரணி நிர்வாகிகள் ஆலோசனை கூட்டம் நடந்தது. கூட்டத்திற்கு மாவட்ட இளைஞர் அணி அமைப்பாளர் ஜெ.எஸ்.ஈஸ்வரப்பன் எம்.எல்.ஏ. தலைமை தாங்கினார். மாநில சுற்றுச்சூழல் அணி துணை செயலாளர் ஆர்.விநோத்காந்தி, திராவிட கழக பேச்சாளர் மதிவதனி, அன்பகம் இளமாறன், ஆகியோர் முன்னிலை வகித்தனர். மாநில இளைஞர் அணி துணை அமைப்பாளர் பிரபு கஜேந்திரன் இளைஞர் அணியின் செயல்பாடுகள் குறித்து பேசினார்.

நிகழ்ச்சியில் சிறப்பு அழைப்பாளராக கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி கலந்து கொண்டு சிறப்புரை ஆற்றினார். அப்போது அவர் பேசிய தாவது:-

இராணிப்பேட்டை மாவட்டத்தில் புதிதாக நியமிக்கப்பட்ட தி.மு.க. இளைஞர் அணி நிர்வாகிகள் வீடு, வீடாகச் சென்று தி.மு.க. அரசின் சாதனைகளை மக்களிடம் எடுத்துச் சொல்ல வேண்டும். கொரோனா கால கட்டத்தில் அதனை வெற்றி கரமாக சமாளித்து அனைத்து வாக்குறுதிகளையும் நிறைவேற்றி உள்

கழக தலைவர் மு.க. ஸ்டாலின் அவர்கள் பொறுப்பு ஏற்று நடைபெற்ற அனைத்துத் தேர்தல்களிலும் வெற்றி பெற்று உள்ளோம். இது மக்களுக்கு ஆட்சி, குறிப்பாக பெண்கள், இளைஞர்கள் நம் அரசு மீது மிகப்பெரிய நம்பிக்கை வைத்துள்ளனர். எதிர்கட்சியினர் குறிப்பாக அண்ணாமலை போன்றோர் ஆதாரமற்ற குற்றச்சாட்டை தெரிவித்துள்ளனர். கொஞ்சம்கூட சோக்கப்பட்டுவார்கள். அறிவு இல்லாமல் பேசியுள்ளார். இதற்கு நான் ஏற்க

னவே பதில் அளித்து விட்டேன். கைத்தறி துறை சார்பில் டெண்டர் விடப்பட்டு அதில் பாலியஸ்டர் மற்றும் நூல் எவ்வளவு சதவீதம் சேர்க்க வேண்டும் என்பது டெண்டரில் குறிப்பிடப்பட்டுள்ளது. இது முழு வதும் கூட்டுறவு சங்கங்களின் மூலமாக உற்பத்தி செய்யப் படுகிறது. இதில் தவறு செய்பவர்கள் உடனடியாக கருப்பு பட்டியலில் இவ்வாறு அமைச்சர் ஆர்.காந்தி பேசினார்.

சூரத்தில் தொழிற்சாலையில் தீ விபத்து!

காந்திநகர், பிப். 13 - குஜராத் மாநிலம் சூரத் மாவட்டத்தில் பிஸ்கட் மற்றும் பேபர் பாக்கெட்டுகள் உற்பத்தி செய்யும் பிரபல தொழிற்சாலை இயங்கிவந்தது. இந்நிலையில் போர்சாரா கிராமத்தில் உள்ள இத்த தொழிற்சாலையில் தீ ஏற்பட்டதாக தீயணைப்புத் துறையினருக்கு தகவல் தெரிவிக்கப்பட்டது. தகவலறிந்த தீயணைப்புத் துறையினர் 7 தீயணைப்பு வாகனத்துடன் சம்பவ இடத்திற்கு விரைந்தனர். இதனிடையே தீயானது கிடுகிடுவென அடுத்தடுத்து பரவத்தொடங்கியது. சுமார் 12 மணி நேர

போராட்டத்திற்கு பின்னர் கொழுந்துவிட்டு எரியும் தீயை தீயணைப்புத்துறையினர் அணைத்தனர். இதில் தொழிற்சாலையில் பெரும் பகுதி முற்றிலும் தீயில் எரிந்து சாசமாகியுள்ளது என அதிகாரி ஒருவர் தெரிவித்துள்ளார். மேலும் அங்கு வைக்கப்பட்டிருந்த டிரம்களில் எரியக் கூடிய திரவம் இருந்தது அதனால் தான் தீயின் தாக்கம் பெரியதாக இருந்தது என கூறப்படுகிறது.

இந்த விபத்து குறித்து வழக்குப்பதிவு செய்த போலீசார் தீ எவ்வாறு ஏற்பட்டது என விசாரணை நடத்தி வருகின்றனர்.

திராவிட இயக்க தீரர்கள் நினைவு நாள்

என். ஜெயக்குமார்

பிப்ரவரி 13 (2024)

கழகம் துவக்கப்பட்ட போது, தலைமைக் கழக அலுவலகமாக செயல்பட்டு வந்த இராயபுரம், “அறிவுக்கோட்டை” 1970 ஆம் ஆண்டு முதல் பணியாற்ற தொடங்கி, சற்றேரக்குறை 54 ஆண்டு காலமாக, தலைமைக் கழகத்தில் பணியாற்றியவர்.

கழகத் தலைவர்களான முத்தமிழறிஞர் கலைஞர் - மாண்புமிகு தமிழ்நாடு முதலமைச்சர் தளபதி ஆகிய இருபெரும் தலைவர்களின் அன்பை பெற்றதுடன், அவர்கள் எண்ண ஓட்டமறிந்து, அதனை உடனே செயல்படுத்தி வந்தவர்.

கிளை முதல் மாவட்ட அமைப்பு வரையிலான அனைத்து அமைப்புகளின் பெயர், அதன் நிர்வாகிகள் பெயர் என அனைத்து விவரங்களையும் கணினி போல தன் மனதில் பதிந்து வைத்து, அதனை தலைவர் கேட்கும்போது உடனடியாக சொல்லக் கூடிய ஆற்றல் பெற்றதுடன், மாநிலம் முழுவதமுள்ள அனைத்து கழக நிர்வாகிகள், முன்னோடிகளின் வரலாற்றை அறிந்து வைத்திருந்தவர்.

கழகத் தலைவர் அவர்கள் “தலைமைக் கழகத்தை நாடி வந்த ஒவ்வொரு உடன்பிறப்பும் அன்போடும் உரிமையோடும் உறவாக ‘அறிவாலயம் ஜெயக்குமார்’ எனப் பெயரிட்டனர். உடன்பிறப்பு என்ற சொல்லுக்கேற்ப உடன்பிறப்பாய் துணை நின்ற அறிவாலயம் ஜெயக்குமார் அவர்களை வரியனுப்பும் துயர நிலைக்கு இன்று ஆளாகிவிட்ட கொடுமையும் வந்து சேர்ந்துவிட்டது. கலங்கி நிற்கும் உங்கள் அனைவருக்கும் ஆறுதல் சொல்லித் தேற்ற வேண்டிய நிலையின் இருக்கிறேன்.” என தனது இரங்கல் செய்தியில் குறிப்பிட்டுள்ளார்.

தலைமைக் கழகம்

தி.மு.க.

தி.மு.க. விளையாட்டு மேம்பாட்டு அணி மாநில நிர்வாகிகள் நியமனம்!

தலைமைக் கழக அறிவிப்பு!

தி.மு.க. விளையாட்டு மேம்பாட்டு அணியில் ஏற்கனவே நியமிக்கப்பட்ட மாநில துணைச் செயலாளர்கள் பொன்.கௌதமசிகாமணி, ஜே.எல். ஈஸ்வரப்பன், நெல்லை வே.நம்பி ஆகியோர் இரண்டு பொறுப்புகள் வகித்து வருவதால், அவர்களை விளையாட்டு மேம்பாட்டு அணி துணைச் செயலாளர் பொறுப்பிலிருந்து விடுவித்து, அவர்களுக்குப் பதிலாக புதிதாக நியமிக்கப்பட்டுள்ளவர்களுடன், விளையாட்டு மேம்பாட்டு அணி மாநில நிர்வாகிகள் பின்வருமாறு மாற்றி அமைத்து அறிவிக்கப்படுகிறது.

தி.மு.க. விளையாட்டு மேம்பாட்டு அணி மாநில நிர்வாகிகள்

செயலாளர்	-	தயாநிதி மாறன், எம்.பி.,
துணைச் செயலாளர்கள்	-	எஸ்.ஆர்.பார்த்திபன், சேலம். ஆர்.கோபால்ராம், சென்னை. எஸ்.கார்த்திக், கரூர். மு.வாசிம்ராஜா, குன்னூர், நீலகிரி. சுரேஷ் ஜே.மனோகரன், மதுரை. செல்வி நிவேதா ஜேசிகா, சென்னை. வே.கௌதமன், சென்னை. தனுஷ் எம்.குமார், விருதுநகர். திருவரங்கம் நா.ஆனந்த், திருச்சி. வழக்கறிஞர் பி.கே.பாபு, சென்னை. முகமது இஷ்ரத், சென்னை.

“அண்ணா அறிவாலயம்”
சென்னை - 18
நாள் - 12.02.2025

துறைமுகங்கள்
பொதுச் செயலாளர்
தி.மு.க.

வார இறுதி நாட்களில் சிறப்புப் பேருந்துகள் இயக்கம்!

சென்னை, பிப். 13- வார இறுதி நாட்களை முன்னிட்டு தமிழ்நாடு அரசு போக்குவரத்துக் கழகம் மூலம் சிறப்பு பேருந்துகள் இயக்கப்படும் என அரசு விரைவுப் போக்குவரத்துக் கழக மேலாண் இயக்குநர் தெரிவித்துள்ளார். 14/02/2025 (வெள்ளிக்கிழமை) 15/02/2025 (சனிக்கிழமை), 16/02/2025 (ஞாயிறு) வார விடுமுறை நாட்களை முன்னிட்டு சென்னையிலிருந்தும் இதர இடங்களுக்கும் மற்றும் பிற இடங்களிலிருந்தும் கூடுதலான பயணிகள் தமிழகம் முழுவதும் பயணம் மேற்கொள்வார்கள் என எதிர்பார்க்கப்படுகிறது. இதனை கருத்தில் கொண்டு தமிழ்நாடு அரசு போக்குவரத்துக் கழகங்கள் தினசரி இயக்கப்படும் பேருந்துகளுடன் கூடுதலாக சிறப்பு பேருந்துகளை இயக்க திட்டமிடப்பட்டுள்ளது.

சென்னை கொம்பாக்கத் திவிரந்து திருவண்ணாமலை, திருச்சி, கும்பகோணம், மதுரை, திருநெல்வேலி, நாகர்கோவில், கன்னியாகுமரி, தூத்துக்குடி, கோயம்புத்தூர், சேலம், ஈரோடு, திருப்பூர் ஆகிய இடங்களுக்கு 14/02/2025 (வெள்ளிக்கிழமை) அன்று 245 பேருந்துகளும், 15/02/2025 (சனிக்கிழமை) 240 பேருந்துகளும் இயக்க திட்டமிடப்பட்டுள்ளது. சென்னை கோயம்பு

பேட்டிலிருந்து திருவண்ணாமலை, நாகை, வேளாங்கண்ணி, ஓசூர், பெங்களூரு ஆகிய இடங்களுக்கு 14/02/2025 வெள்ளிக்கிழமை அன்று 51 பேருந்துகளும் 15/02/2025 சனிக்கிழமை அன்று 51 பேருந்துகளும் மேற்கூறிய இடங்களிலிருந்தும் இயக்க திட்டமிடப்பட்டுள்ளது. மேலும் மாதாபாரத்திலிருந்து 14/02/2025 அன்று 20 பேருந்துகளும் 15/02/2025 அன்று 20 பேருந்துகளும் சிறப்பு பேருந்துகள் இயக்கப்படுகிறது.

மேலும், ஞாயிறு அன்று சொந்த ஊர்களில் இருந்து சென்னை மற்றும் பெங்களூரு திரும்ப வசதியாக பயணிகளின் தேவைகேற்ப அனைத்து இடங்களிலிருந்தும் சிறப்பு பேருந்துகள் இயக்க திட்டமிடப்பட்டுள்ளது. இந்நிலையில், இந்த வார இறுதியில் வெள்ளிக்கிழமை அன்று 6,332 பயணிகளும் சனிக்கிழமை 2,912 பயணிகளும் மற்றும் ஞாயிறு அன்று 6,792 பயணிகளும் பயணம் மேற்கொள்ள முன்பதிவு செய்துள்ளனர். இந்த எண்ணிக்கை மேலும் அதிகரிக்க வாய்ப்பு உள்ளதால் தொலைதூர பயணம் மேற்கொள்ள இருக்கும் பயணிகள் கூட்ட நெரிசலை தவிர்க்கும் பொருட்டு தங்களுடைய பயணத்திற்கு www.hsnc.in மற்றும் Mobile App மூலம் முன்பதிவு செய்து பயணிக்க கேட்டுக் கொள்ளப்படுகிறார்கள்.